

محترم المقام مولانا خليل احمد قاضی زید مجدد

مہتمم مدینہ اکیڈمی ڈیوز بری انگلینڈ السلام علیکم ورحمة اللہ وبرکاتہ

امید کہ مزار جگرائی بعافیت ہوں گے۔ یا احقر بھی بفضلہ تعالیٰ بعافیت ہے۔

کافی عرصہ سے آپ کی شائع کردہ دیدہ زیب اور خوبصورت مطبوعات کسی نہ کسی ذریعہ سے احقر کو ملتی رہیں اور میں ہر مرتبہ رسید اور شکریہ کے خط کی فکر کرتا رہا مگر مشاغل کی کثرت کہوں یا تکالیف کی فراوانی، کہ شکریہ کے خطوط لکھنے سے محروم رہا۔

آج جناب کی شائع کردہ جدید کتاب مکتوبات مشائخ ہمہست ہوئی اور اس احقر نے اپنے طبعی ذوق و شوق کی بنابر کتاب کو پورے طور پر پڑھا، یہ حسن ظاہری تو اپنے اندر رکھتی ہی ہے، حسن باطنی اور حسن معنوی سے بھی مالا مال ہے۔ اللہ تعالیٰ جناب کو ایسی فیضتی اور مفید کتاب شائع کرنے پر بے حد جزاء خیر عطا فرمائے۔ اور جن کے نام یہ مجموع خطوط ہیں یعنی محدث کبیر حضرت مولانا مفتی شیبیر احمد پیش حفظہ اللہ سبحانہ و تعالیٰ، اللہ تعالیٰ ان کو صحت و قوت اور بہت و عافیت کے ساتھ تادیر سلامت رکھ کر دینی و علمی اور روحانی خدمات کا مصدر و منبع بنائے رکھے۔

مولانا خليل احمد صاحب! آپ کی کتابیں تو اس احقر کو پہنچتی رہتی ہیں اس کے جواب میں میرا بھی جی چاہتا ہے کہ جو صفات اس احقر نے تالیفات کے نام پر سیاہ کر رکھے ہیں ان کو بھی آپ کی خدمت میں بھیجوں اگر کوئی مرد معتبر ہندوستان سے آپ کے پاس انگلینڈ جانے والا آپ کے علم میں آجائے تو ضرور زحمت فرمای کر مجھے فون پر مطلع فرمادیں اور اگر میرے علم میں کوئی آیا تو میں بھی اس کی خبر رکھوں گا۔

حضرت مولانا مفتی شیبیر احمد پیش زید مجدد کی خدمت میں اس احقر کا بہت بہت سلام فرمادیں، اور اگر آپ مناسب سمجھیں تو بشرط سہولت اس احقر کا یہ خط بھی مفتی صاحب موصوف کو پڑھوادیں۔

مظاہر علوم کا ای میل تو آپ کے پاس یقیناً ہو گا میرے چھوٹے بیٹے عزیز مولوی محمد یاسر سلمہ کا والیں

ایپ نمبر یہ ہے

اس خط کی رسید ضرور بھیجیں، یا احقر آج کل اپنی آپ بیتی حیات مستعار لکھ رہا ہے، دعا فرمائیں کہ مکمل ہو کر شائع بھی ہو جائے۔ والسلام

محمد شاہد غفرلہ

محتاج دعوات

بندہ محمد شاہد غفرلہ

امین عام جامعہ مظاہر علوم سہار نپور

۳۰ ربیع الاول ۱۴۲۳ھ / ۲۰۲۲ء